

विद्युत ठेकेदारों की मनमानी, गलत जगह लगाया ट्रांसफार्मर

अब हटाने के नाम पर मांग रहे शिफ्टिंग चार्ज, ग्राम पंचायत चंदनवाड़ा खुर्द का मामला- ग्रामीणों और पंचायत प्रतिनिधियों की अनदेखी कर नशे की हालत में किया काम

पलारी नवभारत। विद्युत वितरण कंपनी के ठेकेदारों और कर्मचारियों की मनमानी और लचर कार्यशैली का खामियाजा अब आम ग्रामीण भुगतने को मजबूर हैं। ताजा मामला ग्राम पंचायत चंदनवाड़ा खुर्द का है, जहां माता दिवाला के पास विद्युत मंडल के ठेकेदार और उसके कर्मचारियों ने ग्रामीणों व पंचायत प्रतिनिधियों की सलाह को दरकिनार कर अपनी मनमर्जी से ट्रांसफार्मर स्थापित कर दिया। हद तो तब हो गई जब ग्रामीणों ने इस पर आपत्ति जताई, तो ठेकेदार द्वारा ट्रांसफार्मर को सही जगह शिफ्ट करने के एवज में ग्रामीणों से ही शिफ्टिंग चार्ज की मांग की जाने लगी।

पलारी क्षेत्र में गुणवत्ताविहीन कार्य और घटिया पोल पोल- लाइन से बड़े हदसों का खतरा, अधिकारियों ने साथी घुपी

नशे में धुत कर्मचारियों ने टेढ़ी-मेढ़ी खींच दी लाइन

ग्रामीणों का आरोप है कि जब माता दिवाला के पास ट्रांसफार्मर लगाने का काम चल रहा था, तब ग्रामीणों और स्थानीय पंचायत प्रतिनिधियों ने मौके पर मौजूद कर्मचारियों को सही और सुरक्षित स्थान बताया था। इसके बावजूद, ठेकेदार के कर्मचारियों ने नशे की हालत में ग्रामीणों की बात को पूरी तरह नजरअंदाज कर दिया और आनन-फानन में लाइन को टेढ़ी-मेढ़ी खींचकर गलत जगह ट्रांसफार्मर बिठा दिया।



शिकायत के बाद भी बेखबर जिम्मेदार

इस पूरे घटनाक्रम से परेशान होकर ग्रामवासियों ने कनिष्ठ अभियंता (जेईई), विद्युत मंडल पलारी को लिखित शिकायत सौंपकर सुधार कार्य कराने और ठेकेदार की तानाशाही पर रोक लगाने की मांग की है। ग्रामीणों का कहना है कि इससे पहले भी विद्युत मंडल के अधिकारियों और कर्मचारियों को इस तरह के गुणवत्ताविहीन कार्यों के बारे में लिखित और मौखिक रूप से कई बार अलगत कराया जा चुका है। लेकिन आज दिनांक तक न तो कोई सुधार कार्य किया गया और न ही निर्माण की गुणवत्ता पर ध्यान दिया गया। विद्युत मंडल की इस अनदेखी और ठेकेदारों की मनमानी से पूरे क्षेत्र के ग्रामीणों में भारी रोष व्याप्त है।

सड़क के बिल्कुल करीब बिछाई जा रही हैं लाइनें, हदसों को न्योता
यह केवल एक गांव की बात नहीं है, बल्कि पूरे पलारी क्षेत्र में ठेकेदारों द्वारा कराए जा रहे विद्युत कार्यों पर गंभीर सवाल उठ रहे हैं। सड़क के पास से गुजरती लाइनें गांवों में सड़क के इतने नजदीक से लाइनें गुजारी जा रही हैं कि हर समय किसी गंभीर दुर्घटना या जान-माल के नुकसान का खतरा बना रहता है। गुणवत्ताविहीन निर्माण कार्य पोल गाड़ने से लेकर लाइन खींचने तक में घोर लापरवाही और घटिया स्तर की सामग्री का उपयोग किया जा रहा है।

तेज रफ्तार ट्रैक्टर की टक्कर से युवक की मौत, बालक गंभीर

सिवनी नवभारत। जिले के किंदरई थाना क्षेत्र के केदारपुर गांव के पास शनिवार दोपहर तेज रफ्तार ट्रैक्टर और मोटरसाइकिल की आमने-सामने हुई भिड़ंत में एक युवक को मौके पर ही मौत हो गई, जबकि बाइक पर सवार 13 वर्षीय बालक गंभीर रूप से घायल हो गया। हृदय के बाद ट्रैक्टर चालक वाहन सहित मौके से फरार हो गया। पुलिस ने मामला दर्ज कर उसकी तलाश शुरू कर दी है।



ट्रैक्टर ने उनकी बाइक को जोरदार टक्कर मार दी। टक्कर इतनी भीषण थी कि क्रिस उड़के की मौके पर ही मौत हो गई, जबकि पप्पू गंभीर रूप से घायल हो गया।

घटना की सूचना मिलते ही पुलिस और एम्बुलेंस मौके पर पहुंची। घायल बालक को पहले नजदीकी स्वास्थ्य केंद्र ले जाया गया, जहां प्राथमिक उपचार के बाद उसकी हालत गंभीर होने पर मेडिकल कॉलेज जबलपुर रेफर कर दिया गया।

किंदरई थाना प्रभारी गजेंद्र राजपूत ने बताया कि शव का पोस्टमार्टम करारकर परिजनों को सौंप दिया गया है। फरार ट्रैक्टर चालक के खिलाफ प्रकरण दर्ज कर उसकी तलाश की जा रही है।

▶ एक नजर में ◀

ब्रह्माकुमारीज कन्हैयावाड़ा सेवा केंद्र ने लगाये पौधे

सिवनी। प्रजापिता ब्रह्माकुमारी ईश्वरीय विश्वविद्यालय, कन्हैयावाड़ा सेवा केंद्र द्वारा बालाजी नगर स्थित गार्डन में पर्यावरण संरक्षण एवं हरित भविष्य के संकल्प के साथ वृक्षारोपण कार्यक्रम आयोजित किया गया। कार्यक्रम में मुख्य अतिथि थाना कन्हैयावाड़ा की सब-इंस्पेक्टर अकिता जैन रहैं। इस अवसर पर सेवा केंद्र संचालिका बी.के. मोनिका बहन, भूतपूर्व महिला भाजपा अध्यक्ष संगीता जी, वरिष्ठ पत्रकार श्री संतोष बंदेवार जी, हरिशंकर भाई जी, आनंद भाई जी सहित अनेक गणमान्य नागरिक उपस्थित रहे। सभी ने उत्साहपूर्वक विभिन्न प्रकार के पौधों का रोपण किया, जिनमें लीची, आंवला, आम, नारियल, गुलमोहर, जामुन, केला, मुन्गा एवं चौक, कटहल के पौधे शामिल रहे। सभी ने पर्यावरण संरक्षण का संदेश देते हुए अधिक से अधिक पौधे लगाने एवं उनकी देखभाल का संकल्प लिया। कार्यक्रम के अंत में ब्रह्माकुमारीज परिवार द्वारा सब-इंस्पेक्टर अकिता जैन एवं वरिष्ठ पत्रकार संतोष बंदेवार को पौधा भेंट कर सम्मानित किया गया।

शिक्षकों को शीघ्र प्रदान किया जाएगा चतुर्थ समय भान वेतनभान

सिवनी। मध्य प्रदेश शिक्षक संघ जिला शाखा सिवनी का प्रतिनिध मंडल कल जिला शिक्षा अधिकारी श्री अविशा दीक्षित जी से मिला जिसमें प्रतिनिधिमंडल ने मध्य प्रदेश शासन के आदेश अनुसार 1 जुलाई 2023 को 3.5 वर्ष पूर्ण करने वाले शिक्षकों चतुर्थ समय भान वेतनमान प्रदान किया जाना सुनिश्चित किया गया है जिसके लिए जिला शिक्षा अधिकारी कार्यालय द्वारा संकुल प्राचार्य के माध्यम से जानकारी प्राप्त कर ली गई है किंतु आज दिनांक तक शिक्षकों को वेतनमान प्रदान नहीं किया गया है जिस पर नवागत जिला शिक्षा अधिकारी श्री दीक्षित द्वारा सगठन को अवगत कराया गया की शासन द्वारा पदेन्रति की प्रक्रिया बीच में आ जाने के कारण इस कार्य में थोड़ा विलंब हो रहा है शीघ्र ही या कार्यवाही पूर्ण कराकर शिक्षकों को वेतनमान प्रदान किए जाएंगे।

डिजिटल पंजीकरण, मछुआ किसान क्रेडिट कार्ड एवं शासकीय योजनाओं की दी गई जानकारी आधुनिक तकनीकों से मत्स्य पालन, बढ़ेंगे रोजगार के अवसर

सिवनी नवभारत। कलेक्टर श्रीमती नेहा मीना के निर्देशन में जिले में मत्स्य पालन को प्रोत्साहित करने, मत्स्य पालकों की आय में वृद्धि करने तथा स्वरोजगार के नए अवसर उपलब्ध कराने के उद्देश्य से मत्स्य विभाग द्वारा हितग्राहियों को विभिन्न शासकीय योजनाओं एवं आधुनिक मत्स्य पालन तकनीकों की जानकारी दी गई।



उप संचालक मत्स्य उद्योग, सिवनी के मार्गदर्शन में सहायक संचालक श्रीमती संध्या कुमार एवं सहायक मत्स्य अधिकारी सुश्री अनामिका सिंह ने उपस्थित हितग्राहियों को केंद्र एवं राज्य शासन द्वारा संचालित विभिन्न मत्स्य विकास योजनाओं की विस्तृत जानकारी प्रदान की। उन्होंने बताया कि मत्स्य पालन, ग्रामीण आजीविका को सशक्त बनाने का प्रभावी माध्यम है तथा विभागीय योजनाओं का लाभ

लेकर किसान एवं युवा बेहतर आय अर्जित कर सकते हैं। कार्यक्रम में ग्राम पंचायतों में निर्मित तालाबों, सरोवरों एवं जलाशयों का अधिकतम उपयोग मत्स्य पालन के लिए किए जाने पर विशेष बल दिया गया। साथ ही बायोप्लॉक, आर.ए.एस. (रोसक्यूलेटिंग एक्वाकल्चर सिस्टम) एवं केज कल्चर जैसी आधुनिक तकनीकों के माध्यम से कम लागत में अधिक उत्पादन, रोजगार सृजन तथा मत्स्य उत्पादों की मूल्य श्रृंखला को सुदृढ़ बनाने की संभावनाओं पर विस्तार से

जानकारी दी गई।

इस दौरान हितग्राहियों को नेशनल फिशरीज डिजिटल प्लेटफॉर्म के पोर्टल पर डिजिटल पंजीकरण की प्रक्रिया से भी अवगत कराया गया, जिससे वे विभागीय योजनाओं एवं सेवाओं का लाभ सरलता से प्राप्त कर सकें। साथ ही मछुआ किसान क्रेडिट कार्ड बनाए जाने, मत्स्य बीज, जाल एवं नाव के लिए उपलब्ध योजनाओं तथा विभागीय सहायता की जानकारी भी दी गई। मत्स्य विभाग ने जिले के इच्छुक मत्स्य पालकों, किसानों एवं युवाओं से अपील की है कि वे विभाग द्वारा संचालित योजनाओं का अधिकधिक लाभ उठाएं। योजनाओं से संबंधित विस्तृत जानकारी एवं आवेदन प्रक्रिया के लिए जिला मत्स्य कार्यालय, सिवनी से संपर्क किया जा सकता है।

विधायक दिनेश राय ने किया शिवमहापुराण कथा आयोजन



सिवनी नवभारत। विधायक दिनेश राय मुनमुन ने भव्य संगीतमय शिव महापुराण कथा के आयोजन हेतु विधि-विधान से संकल्प लिया। सिवनी नगर के राशि लॉन में इस दिव्य आयोजन का शुभारंभ आगामी माह 18 अगस्त से 24 अगस्त 2026 तक पूजनीय संत महंत श्री विपिन बिहारी दास जी महाराज के पावन सानिध्य में भव्य संगीतमय शिव महापुराण कथा का पावन आयोजन होगा। आज भाजपा विधायक के लखनादोन स्थित कार्यालय मे विराजमान विघ्नहर्ता प्रथम पूज्य भगवान श्री गणेश जी की प्रतिमा के समक्ष संकल्प कार्यक्रम आयोजित किया गया।

18 से 24 अगस्त तक राशि लान से होगी शिव महापुराण

जिसमें कथावाचक श्री विपिन बिहारी दास जी महाराज के शिष्य पूज्य पंडित प्रदीप दुबे जी द्वारा विधि-विधान एवं मंत्रोच्चार के साथ विधायक को दिव्य एवं भव्य कथा आयोजन के सफल संपादन हेतु संकल्प दिलाया गया। ?इस अवसर पर विधायक को भाजपा धर्मप्रेमी बंधुओं और श्रद्धालुओं से कथा स्थल पहुंचकर शिव महापुराण का श्रवण करने तथा भगवान भोलेनाथ की असीम कृपा प्राप्त कर धर्म लाभ अर्जित करने का आग्रह किया है।

मिसेज इंडिया इंटरनेशनल क्रीन में रश्मि ने बढ़ाया जिले का मान

सिवनी नवभारत। नई दिल्ली के द लीला कन्वेंशन हॉल में 15 से 18 जुलाई तक आयोजित मिसेज इंडिया इंटरनेशनल क्रीन 2026 प्रतियोगिता में सिवनी जिले के भोमा की बेटी रश्मि साहू ने शानदार प्रदर्शन कर जिले का नाम राष्ट्रीय स्तर पर रोशन किया। प्रतियोगिता में देश-विदेश से आई 91 फाइनलिस्ट प्रतिभागियों के बीच रश्मि ने अपनी प्रतिभा का उत्कृष्ट प्रदर्शन करते हुए मिसेज इंडिया बोल्ड का खिताब अपने नाम किया। प्रतियोगिता के टैलेट राउंड में रश्मि ने कथक नृत्य के साथ-साथ



जनजातीय पारंपरिक वेशभूषा का प्रभावशाली प्रदर्शन किया, जिसकी निर्णायकों और दर्शकों ने सराहना की। उनके उत्कृष्ट प्रदर्शन के चलते उन्हें यह प्रतिष्ठित सम्मान प्राप्त हुआ। रश्मि साहू भोमा नगर

के प्रतिष्ठित नागरिक, एक्स आर्मी पेट्रोल पंप के संचालक एवं भारतीय जनता पार्टी की जिला विकास सलाहकार समिति के सदस्य अशोक साहू की सुपुत्री हैं। उनके भाई राज साहू टीनी, जो भोमा नगर के पूर्व सरपंच रह चुके हैं, भी उनकी इस उपलब्धि पर गौरवान्वित हैं। रश्मि के पति मध्य रेलवे में अधिकारी हैं।

रश्मि साहू की इस उपलब्धि से उनके परिवार, शुभचिंतकों तथा पूरे भोमा एवं सिवनी जिले में हर्ष का माहौल है। क्षेत्रवासियों ने उज्ज्वल भविष्य की कामना की है।

जिला कांग्रेस ने कैंडल जलाकर निकाला विजय मार्च, स्तीफे के बताया छात्रों की जीत

सिवनी नवभारत। नीट पेपर लीक मामले में विगत कई दिनों से कांग्रेस पार्टी विपक्ष और छात्र-छात्राएं एवं बुद्धिजीवी, देश के शिक्षा मंत्री धर्मेन्द्र प्रधान के स्तीफे की मांग पर दिल्ली के जंतर-मंतर पर आंदोलन रत थे, इस आंदोलन को भाजपा द्वारा देश विरोधी, चीन, पाकिस्तानी द्वारा संचालित आंदोलन बताकर आंदोलनकारियों को बदनाम करने की भावना भोलेनाथ की असीम कृपा प्राप्त कर धर्म लाभ अर्जित करने का आग्रह किया है।

लोकसभा में विपक्ष के नेता राहुल गांधी जी कांग्रेस सांसदों के साथ प्रधानमंत्री आवास पर धरना पर बैठे, जहां पर राहुल गांधी सहित सभी कांग्रेस सांसदों को गिरफ्तार किया गया। सांसदों ने लगातार इस मुद्दे पर कांग्रेस पार्टी लड़ती रही, लेकिन सत्ता के नशे में चूर मोदी सरकार उनकी मांगों मानने को तैयार नहीं हुई। आज राहुल गांधी जी द्वारा मोदी सरकार को स्पष्ट चेतावनी दी गई कि यदि उनकी तीन मांगें नहीं मानी गईं तो कांग्रेस



पार्टी लोकसभा नहीं चलने देगे। 1. शिक्षा मंत्री धर्मेन्द्र प्रधान का स्तीफा 2. छात्र-छात्राओं पर किये गए दर्जे मामले वापस

अजय अहिरवार ने जेईई-एडवांस में हासिल की 2484 कैटेगरी रैंक

आगे की पढ़ाई के लिए मिला 97 हजार का सहयोग छपारा नवभारत। कठिन परिस्थितियों यदि हौसलों के सामने झुक जाएं, तो सफलता इतिहास बन जाती है। ऐसा ही प्रेरणादायक उदाहरण सिवनी जिला के छपारा सांदीपनि विद्यालय के होनहार छात्र अजय अहिरवार ने प्रस्तुत किया है। जेईई-एडवांस परीक्षा में 2484 कैटेगरी रैंक हासिल कर अजय ने न केवल अपने परिवार बल्कि पूरे छपारा नगर और सांदीपनि विद्यालय का नाम गौरवान्वित किया है 25 जुलाई दिन शनिवार को अजय को छपारा सांदीपनि विद्यालय में प्राचार्य सहित सभी शिक्षकों ने मुंह मिठाकर आशिर्वाद दिया और पुष्प गुच्छ भेंट कर उसे चर्यानित्र जोधपुर आई आई टी के लिए रवानगी पर शुभकामनाएं दी उक्त अवसर पर छपारा विद्यालय प्राचार्य रहमतकर ने ब्लाक विकास खंड अधिकारी राकेश दुबे, नगर परिषद छपारा अध्यक्ष श्रीमती निशा सुरेश पटेल सहित समाजसेवी शिवकुमार शिवहरे को भी छात्र के

लिए सहयोग प्रदान किए जाने पर आभार जताया। अजय का जीवन संघर्षों से भरा रहा। बचपन में मां का साथ्या उठ गया और वर्ष 2018 में पिता के निधन के बाद वे पूरी तरह अनाथ हो गए। इसके बावजूद उन्होंने हिम्मत नहीं हारी। ग्राम गणेशगंज खास निवासी अजय अपने मामा घनश्याम अहिरवार के संरक्षण में छपारा विकासखंड के ग्राम लुङगी आए। यहां उन्होंने अपनी बहन के साथ कठिन आर्थिक परिस्थितियों में पढ़ाई जारी रखी। दसवीं तक की शिक्षा पूरी करने के बाद छपारा नगर में किए गए के कमेरे में रहकर लगातार मेहनत की। अजय ने कक्षा 11वीं में 77 प्रतिशत तथा 12वीं बोर्ड परीक्षा में 90.40 प्रतिशत अंक प्राप्त किए। इसके बाद जेईई-मेन में उत्कृष्ट प्रदर्शन करते हुए जेईई-एडवांस परीक्षा में 2484 कैटेगरी रैंक अर्जित की। उनकी इस उपलब्धि के आधार पर उन्हें आईआईटी जोधपुर में इंजीनियरिंग में प्रवेश मिला है। आर्थिक स्थिति कमजोर होने के

कारण उच्च शिक्षा में आने वाली चुनौतियों को देखते हुए सिवनी कलेक्टर श्रीमती नेहा मीना, सहायक आयुक्त लालजी मीणा, बीआरसी, सांदीपनि विद्यालय के प्राचार्य महेश कुमार रहमतकर, शिक्षक-शिक्षिकाओं तथा समाज के सहयोग से अजय को 797 हजार की सहयोग राशि भेंट की गई।

// नाम परिवर्तन सूचना //
मैं AMAN CHATTERJEEजोधणा करता हूँ कि मेरे शैक्षणिक दस्तावेजों में मेरा नाम AMAN है जिसे मेने बदलकर AMAN CHATTERJEE कर लिया है जो कि मेरे अन्य दस्तावेजों में भी है।
अतः-आज के बाद मुझे AMAN CHATTERJEE के नाम से जाना पहचाना जाऊ।
मैं यह सत्यापित करता हूँ कि उपरोक्त जानकारी पूर्णतः-सत्य है।
घोषणा कर्ता
Prathviraj chouhan Ward No.04,Kukdajagat Basti Aman Ward Chhindwara